

عقد استصناع کے شرعی تقاضے و عصری تطبیقات

مولانا صداقت علی

استصناع کی حقیقت:

زمانہ قدیم سے لے کر تہذیب و تمدن کے حامل موجودہ معاشرے تک ہر دور میں انسان کو روزمرہ استعمال کے لیے مختلف اشیاء کی حاجت پیش آتی رہتی ہے۔ اور اس میں کوئی دورائے نہیں ہو سکتیں کہ ہر انسان کے پاس نہ اتنی فرصت ہے نہ استطاعت، کہ وہ اپنی ضرورت کی ہر چیز خود بنانے بیٹھ جائے بلکہ انسان کو جس چیز کی ضرورت ہوتی ہے وہ اس کے حصول کے لیے کسی ایسے شخص کے پاس بالواسطہ یا بلاواسطہ جاتا ہے جو اس کو اچھی طرح بنا سکتا ہو یہ شخص اس کے سامنے اپنی مطلوبہ چیز کے اوصاف وغیرہ بیان کر کے اس کو ایسی ہی چیز بنانے کا حکم دیتا ہے اور بدلے میں رقم ادا کر دیتا ہے۔

اس طرح آرڈر کے ذریعے کوئی چیز بنوانا ”استصناع کہلاتا، ہے۔

استصناع کی تعریف:

استصناع، باب استفعال کا مصدر ہے اور باب استفعال میں سین اور تاء طلب کے لیے استعمال ہوتے ہیں۔ لہذا استصناع کا لغوی معنی بھی ”طلب صنعت“ ہے یعنی کسی شخص سے کسی چیز کے بنانے کا مطالبہ کرنا، چنانچہ علامہ شامی لکھتے ہیں۔ ”ھولغۃ: الصنع ای ان یطلب من الصانع العمل“، استصناع میں آرڈر دینے والے کو ”مستصنع“، (نون پرزیر کے ساتھ) بنانے والے کو ”صانع“، اور بنائی جانے والی چیز کو ”مستصنع“، (نون پرزیر کے ساتھ) یا مصنوع کہا جاتا ہے۔ استصناع کی اصطلاحی تعریف قدیم فقہاء سے لے کر عصر حاضر کے اہل تحقیق تک کے درمیان مختلف چلی آ رہی ہے اس لیے کہ بعض حضرات نے استصناع کی تعریف مثال کے ذریعے بیان کی ہے، مثلاً علامہ طحاویؒ اور ابن الہمامؒ نے استصناع کی مندرجہ ذیل تعریف کی ہے۔

”ھوان یقول لصاحب خف او مکعب او صفار، اصنع لی حقاطولہ کذا و سعتہ کذا او دستای برمة تسع گمذا و زنها کذا علی ہیئۃ کذا بکذا، سواء اعطی الثمن اولا، و یقبل الآخر“،

یعنی استصناع یہ ہے کہ کوئی آدمی کسی موچی سے کہے کہ میرے لیے اس طرح کا جوتا بنا دو وغیرہ..... چاہے رقم

دے یا نہ دے اور دوسرا اس کو قبول کرے۔

مذکورہ بالا تعریف محض استصناع کی ایک تمثیل ہے۔ اس کو تعریف نہیں کہا جاسکتا کیونکہ تعریف اس کو کہا جاتا ہے جو معرف کے تمام افراد کا احاطہ کرے۔ اور اس کا کوئی پہلو تشنہ نہ رہے جبکہ مندرجہ بالا تعریف میں یہ وصف مقفود ہے، استصناع کی مختصر مگر جامع تعریف ”مجلة الاحکام المعدلیہ، میں ان الفاظ سے کی گئی ہے۔“ الاستصناع عقد مقاولۃ مع اهل الصنعة علی ان يعمل شیئا، یعنی اہل صنعت کے ساتھ کسی چیز کے بنانے کا معاہدہ کرنے کو استصناع کہا جاتا ہے۔

عقد استصناع کی اہمیت:

اس دنیا میں کوئی انسان ایسا نہیں جو اپنی ہر قسم کی حاجات، ضروریات میں خود کفیل ہو۔ اور اسے کسی کی مدد و کار نرہ ہو بلکہ ہر شخص کو اپنی حاجات کی تکمیل کے لیے دوسروں سے پاس جانا پڑتا ہے۔ مثلاً اگر ایک ڈاکٹر کو اپنے کلینک کے لیے لکڑی کی میز اور کرسی درکار ہے تو اس کے لیے اسے بڑھی کی مدد و کار ہے۔ اگر وہ اسے خود بنانا شروع کر دے، تو جہاں وہ اپنی ضرورت کی اچھی طریقے سے تکمیل نہیں کر پائے گا وہاں اس کا اپنا ذاتی پیشہ یعنی ”طب“ بھی متاثر ہوگا۔

اسی طرح روزمرہ استعمال کی بیشمار حاجات ہیں جن کو استصناع کے ذریعے پورا کیا جاسکتا ہے۔ اس سے عقد استصناع کی اہمیت خود بخود واضح ہو جاتی ہے۔ اس کے ساتھ فوائد و ثمرات سے صانع اور مستفید بھی مستفید ہوتے ہیں اس طرح کہ مستصنع کو اپنے ذوق اور معیار کے مطابق چیز مل جاتی ہے اور وہ بازار میں دستیاب بنی بنائی چیز لینے پر مجبور نہیں ہوتا۔ اسی طرح عقد استصناع صانع کے لیے بھی اہمیت کا حامل ہے کہ صانع کو اپنی بنائی ہوئی اشیاء فروخت کرنے کے لیے کوئی اضافی محنت نہیں کرنی پڑتی اس کے ساتھ ساتھ عقد استصناع سے پورے معاشرے اور ملک کو فائدہ پہنچتا ہے۔ کیونکہ جس قدر اس عقد کی ترویج ہوگی۔ اسی قدر اس ملک یا معاشرے میں صنعت و حرفت کی ترقی ہوگی۔ اس لیے عقد استصناع ایک اہم تجارتی عقد ہے۔ اس کی اسی اہمیت کے پیش نظر اس عقد سے استفادے میں روز بروز ترقی ہوتی جا رہی ہے۔

دلیل مشروعیت:

عقد استصناع کی مشروعیت قیاس اور شرعی قواعد کے خلاف ہے کیونکہ شرعاً کسی بیع کے صحیح ہونے کے لیے بنیادی

شرائط میں سے ایک شرط یہ ہے کہ جس چیز کی بیع کا ارادہ ہے وہ چیز بیچنے والے کے حسی یا معنوی قبضے میں ہو۔ لیکن عقد استھناع شریعت کے اس عمومی اصول سے مستثنیٰ ہے۔ اور اس میں بیع یعنی مصنوعہ صانع کے قبضے میں نہ ہونے کے باوجود اس کی بیع ہوتی ہے۔ اور اس طرح کے خلاف القیاس عقد کی مشروعیت کے لیے شرعی بنیاد "استحسان" ہے یعنی اگرچہ یہ عقد قیاس کے خلاف ہے لیکن لوگوں کے تعامل اور اجماع عملی کی وجہ سے اس کو جائز قرار دیا گیا ہے۔

بعض حضرات نے استھناع کے جواز کو قرآن کریم کی اس آیت سے بھی ثابت کیا ہے۔ جس میں ذوالقرنین نے یا جوج ماجوج کے ارد گرد قوم کے کہنے پر دیوار تعمیر کی تھی۔ اسی طرح حضور ﷺ کے انگوٹھی بنوانے اور بڑھی سے منبر تعمیر کروانے کو بھی بعض حضرات نے استھناع کے جواز کے لیے دلیل کے طور پر پیش کیا ہے۔ مگر ان واقعات سے استھناع کی مشروعیت کا استدلال درست نہیں کیونکہ ان واقعات میں جہاں عقد استھناع کا احتمال ہے وہاں تبرع کا احتمال بھی ہے لہذا "استحسان" ہی استھناع کے جواز کی مضبوط اور قوی دلیل ہے۔

استھناع اور دیگر عقود میں فرق:

استھناع کی بعض دیگر عقود کے ساتھ بہت زیادہ مشابہت پائی جاتی ہے۔ اور کثرت مشابہت کی وجہ سے استھناع اور ان عقود میں امتیاز ایک مشکل امر ہے اس لیے استھناع اور ان عقود کے مابین فرق بیان کرنا ضروری ہے تاکہ استھناع کی جداگانہ حیثیت سامنے آئے۔

استھناع اور سلم:

استھناع کی سب سے زیادہ مشابہت سلم کے ساتھ ہے حتیٰ کہ احناف کے علاوہ دیگر ائمہ ثلاثہ نے استھناع کو سلم ہی کی ایک قسم شمار کیا ہے استھناع اور سلم میں چار طرح کی مشابہت پائی جاتی ہے۔

(۱)..... دونوں میں معدوم چیز کی بیع ہوتی ہے۔

(۲)..... دونوں عقود میں بیع کے چیدہ چیدہ اوصاف بیان کرنا ضروری ہے۔

(۳)..... دونوں عقود میں یہ شرط ہے کہ بیع اشیاء ربویہ میں سے نہ ہو۔

(۴)..... دونوں عقود میں بیع کے حوالہ کرنے کی جگہ کا تعین ضروری ہے۔

ان وجوہ اشتراک کے باوجود عقد استھناع اور سلم میں پانچ طرح کا فرق ہے، جو مندرجہ ذیل ہے۔

(۱) عقد استصناع صرف مصنوعات میں جائز ہے۔ جبکہ سلم کا عقد مصنوعات اور غیر مصنوعات دونوں میں جائز ہے۔

(۲)..... عقد سلم میں پوری قیمت کی پیشگی ادائیگی ضروری ہے لیکن عقد استصناع میں قیمت کی ادائیگی کسی مخصوص طریقے سے مشروط نہیں۔

(۳)..... سلم میں بیع حوالہ کرنے کے وقت تعین عقد کا لازمی حصہ ہے جبکہ عقد استصناع میں مصنوع حوالہ کرنے کے وقت کا تعین ضروری نہیں۔

(۴) عقد سلم میں ایجاب و قبول ہو جانے کے بعد بائع اور مشتری سے کوئی ایک یکطرفہ طور پر اس کو ختم نہیں کر سکتا جبکہ استصناع میں جب تک صانع سامان کی تیاری شروع نہ کرے اس وقت اس کو منسوخ کیا جاسکتا ہے۔

(۵)..... سلم میں مسلم فیہ کا اشیاء مثلیہ میں سے ہونا ضروری ہے جبکہ استصناع میں ایسی کوئی شرط نہیں۔

استصناع اور اجارہ

استصناع اور اجارہ کے مابین بھی بہت زیادہ مشابہت ہے حتیٰ کہ اسی کثرت مشابہت کی وجہ سے بعض احناف نے اس کو اجارہ سے تعبیر کیا ہے لیکن اس کے باوجود ان دونوں عقود میں تین طرح کا فرق ہے۔

(۱)..... اجارہ میں اجیر یا مزدور کی جانب سے صرف ”عمل“، ہوا کرتا ہے باقی ہر چیز متاجر فراہم کرتا ہے۔ جبکہ عقد استصناع میں مصنوعہ شے میں استعمال ہونے والے خام مال کی فراہمی صانع کے ذمے ہوتی ہے نہ کہ مستصنع کے ذمے۔

(۲)..... استصناع میں اگر صانع مستصنع کے معیار اور مطلوبہ اوصاف کے مطابق چیز تیار نہ کر سکے تو مستصنع اس چیز کو قبول کرنے سے انکار کر سکتا ہے۔ جبکہ عقد اجارہ میں متاجر کو اس قسم کا کوئی اختیار حاصل نہیں ہوتا۔

(۳)..... اجارہ میں معقود علیہ ”عمل“، یعنی اجیر کی محنت ہوتی ہے جبکہ عقد استصناع میں معقود علیہ صانع کا عمل اور اس کے فراہم کردہ خام مال کا مجموعہ ہے۔

استصناع کے جواز میں مذاہب:

عقد استصناع کا جواز اور عدم جواز ائمہ اربعہ کے درمیان مختلف فیہ ہے۔ احناف اس کو مستقل عقد کی حیثیت سے جائز قرار دیتے ہیں جبکہ احناف میں سے امام زفر اور مالکیہ، شوافع اور حنابلہ مستقل عقد کی حیثیت سے استصناع

کے جواز کے قائل نہیں ہیں۔ تاہم ان ائمہ کے مابین آپس میں بھی تھوڑا بہت فرق ہے۔ جو کہ مندرجہ ذیل ہے۔

﴿ ۱ ﴾ امام زفرؒ:

عقد اصحناغ کو ناجائز عقد قرار دیتے ہیں کیونکہ اس میں معدوم چیز کی بیع ہوتی ہے۔

﴿ ۲ ﴾ مالکیہ:

موالک کے ہاں عقد اصحناغ اس وقت جائز ہوگا جب اس میں سلم کی شرائط پائی جائیں۔ گویا ان کے ہاں یہ عقد سلم کے ذیل میں جائز ہے مستقل حیثیت سے یہ جائز نہیں۔

﴿ ۳ ﴾ شوافع:

شوافع کے ہاں اصحناغ صرف اس صورت میں جائز ہے جب اس میں سلم کی شرائط پائی جائیں نیز اگر ایک ہی جنس کی اشیاء میں ہو تو درست ہے مختلف اجناس کی اشیاء میں عقد اصحناغ جائز نہیں اگرچہ اس میں سلم کی شرائط بھی پائی جائیں۔

﴿ ۴ ﴾ حنابلہ:

شوافع کی طرح حنابلہ کے ہاں بھی عقد اصحناغ تب جائز ہے جب اس میں سلم کی شرائط پائی جائیں اور ایک ہی جنس کی اشیاء میں اصحناغ کیا جائے تاہم شوافع اور حنابلہ میں اس اعتبار سے فرق ہے کہ شوافع کے ہاں مختلف الاجناس اشیاء میں عقد اصحناغ بالکل ناجائز ہے۔ جبکہ حنابلہ کے ہاں اگر مختلف جنس کی اشیاء میں اصحناغ کیا جائے۔ اور ان اشیاء میں تیز کی جاسکتی ہو۔ اور ان کو جدا جدا کرنا ممکن ہو۔ تو پھر اس میں عقد اصحناغ جائز ہے ورنہ نہیں۔

ائمہ ثلاثہ اور امام زفر مندرجہ ذیل دو حدیثوں کی بنیاد پر اصحناغ کے عقد کو ناجائز کہتے ہیں۔

(۱) "عن حکیم بن حزام قال قلت یا رسول اللہ! الرجل یسألنی البیع ولیس عندی، افا بیعہ؟"

قال: لا تبع مالیس عندک،،

(۲) "عن ابی عمر قال نہی رسول اللہ صلی اللہ علیہ وسلم ان یباع کالی بکالی یعنی دینا بدین،،"

ان دونوں حدیثوں میں سے پہلی حدیث میں حضور صلی اللہ علیہ وسلم نے بائع کو اس چیز کی بیع سے منع فرمایا ہے۔ جو اس کے پاس نہ ہو اور دوسری حدیث میں ادھار کے بدلے چیز کی بیع سے منع فرمایا

ہے۔ اور اسصنعا میں یہ دونوں چیزیں پائی جاتی ہیں یعنی اس میں معدوم چیز کی بیع بھی ہے اور ادھار کے بدلے کی بیع بھی ہے لہذا یہ ناجائز ہے۔

- جبکہ ان کے مقابلے میں احناف درج ذیل دلائل سے استدلال کرتے ہوئے عقد اصنعا کو جائز قرار دیتے ہیں۔
- (۱) حضور ﷺ کا سونے اور بعد از ان چاندی کی انگوٹھی بنوانا۔
 - (۲) حضور ﷺ کا بڑھتی سے منبر بنوانا۔
 - (۳) اجماع عملی۔ (۴) استحسان۔

البتہ ائمہ ثلاثہ کے اصنعا کو ناجائز کہنے کے جواب میں احناف کہتے ہیں کہ اس میں اگرچہ معدوم چیز کی بیع ہے۔ مگر معدوم اشیاء کی بیع مطلقاً ممنوع نہیں ہے۔ بلکہ کبھی کبھار معدوم کو موجود تسلیم کر لیا جاتا ہے۔ مثلاً استخاضہ عورت کی طہارت، مقتدی کی قراءت موعود قرض کے بدلے رہن اور ذبح کرنے والا جب تسمیہ بھول جائے۔ ان سب میں معدوم کو موجود فرض کر لیا جاتا ہے۔ لہذا اصنعا میں بھی معدوم کو موجود فرض کر لیا گیا۔ نیز "لا بیع مالیس عندک" کی حدیث کا مقصد ایسی چیز کی بیع سے ممانعت ہے۔ جس کے حوالہ کرنے پر بائع قادر نہ ہو۔ جبکہ اصنعا میں ایسا نہیں ہوتا۔ یہی شیخ الاسلام علامہ ابن تیمیہ اور ابن القیم کی رائے ہے۔

وجوہ ترجیح:

- (۱) احناف کے مذہب پر عمل کر کے عقد اصنعا کو جائز قرار دینا کئی وجوہ سے راجح ہے۔ مثلاً (۱) اصنعا کو ناجائز قرار دینے کی صورت میں بہت بڑا حرج اور لوگوں کو مشقت کا سامنا کرنا پڑے گا۔ جبکہ حرج اور مشقت کو دور کرنا ناممکن ہے۔
- (۲) موجودہ دور میں اصنعا کے جواز پر لوگوں کا عملی اجماع اور تعامل ہے۔ یہی وجہ ہے کہ عالم عرب کی نمائندہ "المجلس المجمع الفقہی" نے ۱۹۹۲ء میں قرارداد نمبر ۶۶/۳ء میں اسی قول کو اختیار کرتے ہوئے اصنعا کو ایک جائز عقد قرار دیا ہے۔ اس بناء پر یہ کہا جاسکتا ہے کہ اصنعا ایک جائز عقد ہے۔

کن چیزوں میں اصنعا جائز ہے:

اصنعا کے بارے میں لکھی گئی قدیم و جدید کتب کے مطالعے سے یہ معلوم ہوتا ہے کہ جو اشیاء تین صفات کے متصف ساتھ ہوں ان اشیاء میں اصنعا کا عقد کیا جاسکتا ہے۔ اگر ان تین شرائط میں سے کوئی ایک شرط بھی

مفقود ہو تو اس میں عقد استحسانع جائز نہیں ہوگا وہ تین شرائط مندرجہ ذیل ہیں۔

(۱) جن اشیاء میں لوگوں کے مابین استحسانع کا تعامل ہو۔ ان میں استحسانع جائز ہوگا۔ اور جن اشیاء میں

استحسانع کا عقد لوگوں کے مابین متعارف نہ ہو۔ ان میں استحسانع جائز نہیں ہوگا۔

(۲) جس چیز میں عقد استحسانع کیا جائے وہ مصنوعات کی قبیل سے ہو۔

(۳) وہ چیز ایسی ہو جسے اوصاف بیان کرنے سے منضبط کیا جاسکتا ہو۔

ان تین شرائط کے بغیر عقد استحسانع درست نہیں ہوگا۔

استحسانع کن چیزوں میں ناجائز ہے:

جن اشیاء میں عقد استحسانع ناجائز ہے وہ مندرجہ ذیل ہیں۔

(۱) وہ اشیاء جن میں عقد استحسانع کا تعامل نہ ہو۔

(۲) غیر مصنوعہ اشیاء مثلاً غلہ جات وغیرہ میں استحسانع درست نہیں۔

(۳) وہ اشیاء جن کو اوصاف بیان کرنے سے منضبط نہ کیا جاسکے۔

(۴) مخصوص اور معین چیز میں عقد استحسانع جائز نہیں۔

اس کے علاوہ قدیم فقہاء نے کپڑوں میں استحسانع کے عقد کو ناجائز قرار دیا ہے۔ لیکن چونکہ استحسانع کی بنیاد

عرف اور لوگوں کے تعامل پر ہے۔ اور موجودہ دور میں کپڑوں میں استحسانع کا تعامل اور عرف پایا جاتا ہے۔ اس

لیے کپڑوں میں استحسانع درست ہوگا۔

استحسانع میں مفقود علیہ کی حقیقت:

فقہاء احناف کے مابین یہ مسئلہ مختلف فیہ ہے کہ عقد استحسانع میں مفقود علیہ یا مبیع کیا چیز ہے چنانچہ بعض حضرات

کے نزدیک عقد استحسانع میں ’صانع کا عمل‘، مفقود علیہ ہے۔ اور مصنوعہ شے اس عمل کے لیے آلہ ہے۔ اس

رائے کے قائل ’ابوسعید البردلی‘، ہیں دوسری جانب فقہاء احناف کی اکثریت کی رائے کے مطابق ’مصنوعہ

شے‘، مفقود علیہ ہے نہ کہ صانع کا عمل۔

یہ اختلاف اس وقت ہو جاتا ہے جب صانع، مستصنع کو اس کی مطلوبہ شے اس کے مطلوبہ اوصاف و معیار کے

مطابق حوالہ کرے لیکن وہ چیز صانع نے بذات خود تیار نہ کی ہو بلکہ وہ چیز کسی اور نے بنائی ہو۔ یا صانع نے

خود بنائی ہو۔ لیکن عقد طے ہونے سے پہلے بنائی ہو۔ تو ایسی صورت میں پہلے رائے کے مطابق مشتری کو یہ چیز قبول کرنے پر مجبور نہیں کیا جاسکتا ہے۔ کیونکہ اس میں صانع کا عمل نہیں پایا گیا۔ جبکہ دوسری رائے کے مطابق چونکہ ”مصنوعہ شے، بیع ہے۔ لہذا مشتری یعنی مستصنع اس چیز کے لینے کا پابند ہوگا۔ بشرطیکہ وہ چیز اس کے مطلوبہ اوصاف و شرائط کے مطابق ہو۔

استصناع میں مصنوع کے تقاضے و شرائط:

عقد استصناع میں بیع یعنی مصنوع میں مندرجہ ذیل پانچ شرائط کا پایا جانا ضروری ہے۔

(۱) بیع کے بنیادی اور چیدہ اوصاف معلوم ہو۔

(۲) بیع میں استصناع کا تعامل ہو۔

(۳) بیع میں استعمال ہونے والا خام مال صانع فراہم کرے۔

(۴) بیع کو حوالہ کرنے کی جگہ معین ہو۔

(۵) بیع، مصنوعات کی قبیل سے ہو۔

قیمت کی تعیین و ذرائع:

عقد استصناع میں جس طرح بیع کی تعیین اور اس کے بنیادی اوصاف بیان کرنا ضروری ہے اسی طرح ثمن میں بھی یہ معلوم ہونا ضروری ہے کہ ثمن کی جنس کیا ہے؟ مثلاً موجودہ دور میں اس کی تعبیر یوں کی جاسکتی ہے۔ کہ استصناع کے عقد میں یہ تعیین ضروری ہے کہ قیمت کس ملک کی کرنسی میں ادا کی جائے گی۔

اسی طرح قیمت کی مقدار کا علم ہونا بھی ضروری ہے قیمت مجہول ہونے کی صورت میں یہ عقد فاسد ہو جائے گا۔ چنانچہ ”وہبۃ الزحیلی،“ لکھتے ہیں۔

”لابد فی کلا العقدین (السلم والاستصناع) من العلم بالثمن جنسا ونوعا
وقدر او صفته والا کان العقد فاسدا بسبب الجهالة،“

یعنی سلم اور استصناع میں قیمت کی جنس، نوع، مقدار اور صفت معلوم ہونا ضروری ہے ورنہ جہالت کی وجہ سے یہ عقد فاسد ہوگا۔ اس کے علاوہ قیمت کی نوعیت کی وضاحت بھی ضروری ہے کہ قیمت کی ادائیگی کس شکل میں ہوگی۔ مثلاً موجودہ دور میں جو جدید bot معاملات ہوتے ہیں۔ bot دراصل build operate

transfer کا مخفف ہے جس کا معنی ہے ”تعمیر کرو چلاؤ اور منتقل کرو، اس میں قیمت نقد رقم کے طور پر ادا نہیں کی جاتی ہے بلکہ اس قسم کے معاملات اس بنیاد پر کئے جاتے ہیں کہ کوئی شخص یا ادارہ کسی صانع کے پاس جا کر اس کو مثلاً کسی بلڈنگ کی تعمیر کا آرڈر دیتا ہے۔ اور قیمت کے طور پر کوئی نقد رقم نہیں دی جاتی۔ بلکہ مخصوص عرصے تک اس عمارت سے استفادے کو ہی قیمت کا تبادلہ مقرر کیا جاتا ہے۔

قیمت کی ان صورتوں کی بناء پر قیمت کی تعیین بھی ضروری ہے تاکہ کسی قسم کی کوئی جہالت باقی نہ رہے۔

قیمت کی ادائیگی کا طریقہ کار:

عقد اصنعاء میں قیمت کی ادائیگی کسی خاص طریقے سے مشروط نہیں ہے۔ بلکہ قیمت پیشگی (advance) کی شکل میں بھی ادا کی جاسکتی ہے اور ادھار کی صورت میں بھی۔ پھر یہ بھی صحیح ہے کہ ادھار بعد میں یکمشت ادا کیا جائے یا اقساط کی صورت میں تھوڑی تھوڑی رقم ادا کی جائے۔

چنانچہ علامہ ابن الہمام لکھتے ہیں۔

”ويعطى الثمن المسمى اولاً يعطى شيئاً، (فتح القدير ۶/۲۳۲)

قیمت کی وصولی کے لیے رہن رکھوانا:

قیمت کی وصولی یقینی بنانے کے لیے صانع مستمع سے رہن بھی رکھوا سکتا ہے چنانچہ مفتی عثمانی صاحب رقم طراز ہیں ”قسطوں کی ادائیگی محفوظ بنانے کے لیے زمین یا مکان یا کسی اور جائیداد کا ملکیت نامہ، آخری قسط کی ادائیگی تک تمویل کارے پاس بطور توثیق کے رکھا جاسکتا ہے۔ (اسلامی بنکاری کی بنیادی ص ۲۱۰)

مدت کی تعیین:

ہر ایسی بیع جس میں بیع فی الحال حوالہ نہ کی جائے تو اس میں ”مدت“، ایک اہم حیثیت رکھتی ہے کیونکہ مدت کے مجہول اور غیر متعین ہونے سے نزاع اور جھگڑے کا اندیشہ ہے۔ اصنعاء میں اگر مدت کا سرے سے کوئی تذکرہ نہ کیا جائے۔ یا ایک مہینے سے کم مدت متعین کی جائے تو ان دونوں صورتوں میں یہ عقد اصنعاء ہی ہوگا۔

اور اس کے جواز میں کوئی اختلاف نہیں تاہم اگر ایک مہینے سے زیادہ مدت متعین کی جائے تو امام ابوحنیفہؒ کے ہاں یہ بجائے اصنعاء کے سلم کا عقد بن جائے۔ اور پھر اس میں سلم کی شرائط کو ملحوظ رکھا جائے گا۔

جبکہ امام ابو یوسفؒ و محمدؒ فرماتے ہیں کہ ایک ماہ سے زائد مدت مقرر کرنے کے بعد بھی یہ اصنعاء ہی رہے گا۔

بیادریکدہ مہرن کہ نور حق عیاں بنی..... مردود قادیان جاہل کہ صدقہیں دوزیاں بنی

امام صاحب فرماتے ہیں کہ جب استحصان میں بھی مدت مقرر کر لی جائے تو پھر اس میں اور عقد سلم میں کوئی فرق باقی نہیں رہتا ہے کیونکہ سلم بھی ایسا عقد ہے جس میں بیع ذمے میں ادھار رہتا ہے۔ اور عقود و معاملات میں مفہوم اور معانی معتبر ہوتے ہیں نہ کہ الفاظ کی ظاہری شکل لہذا اگرچہ اس کا نام استحصان ہی رکھا جائے لیکن درحقیقت یہ سلم کا عقد ہوگا۔

جبکہ صاحبین فرماتے ہیں کہ استحصان کے لیے دلیل اور بنیاد لوگوں کا تعامل ہے۔ اور استحصان میں مدت کی تعیین پر بھی لوگوں کا تعامل ہے۔ لہذا یہ بھی جائز ہونا چاہیے۔

صاحبین کے قول کو اختیار کرنے میں جھگڑے اور نزاع کا خاتمہ ہے۔ اس لیے کہ اگر مدت متعین نہ کی جائے۔ تو اس سے نزاع کا پیدا ہونا بالکل واضح ہے۔

نیز یہ کہ موجودہ دور کے تمام محققین نے صاحبین کے قول کو اختیار کیا ہے۔ چنانچہ ”شرح المجلد“ میں بھی اسی کو ”ارفق بالناس“ قرار دیا گیا ہے۔ اور دکتور روہبہ الرحلی اس کی تائید میں لکھتے ہیں۔

”و هذا القول هو المتفق مع ظروف الحياة العملية وحاجات الناس وهو الاولي بالاخذ به“
”یعنی صاحبین کا قول ہی عصری تقاضوں اور لوگوں کے حالات و حاجات کے موافق ہے لہذا اسی کو اختیار کرنا اولیٰ ہے۔“

صاحبین کے قول یعنی جواز تعیین مدت سے آگے بڑھتے ہوئے ”المجمع الفقہ الاسلامی“ نے مدت کی تعیین کو ضروری قرار دیا ہے۔ تاکہ کسی قسم کا کوئی نزاع باقی نہ رہے۔ اسی طرح البرکہ اسلامی بینک کے مشیر ”عزالدین محمد خوجہ“ نے مدت کی تعیین کو استحصان کے لیے شرط قرار دیا ہے چنانچہ وہ لکھتے ہیں۔

”يشترط تعيين الاجل لتسليم المصنوع سواء كان قصيرا ام طويلا وذلك منع اللجهالة
المفضية الى النزاع بين الصانع والمستهلك ،
(ادوات الاستثمار الاسلامی ۵۷)

یعنی مصنوع سپرد کرنے کی مدت متعین کرنا شرط ہے چاہے یہ مدت کم ہو یا زیادہ، تاکہ ایسی کوئی جہالت باقی نہ رہے جو صانع اور مستمع کے بائین نزاع کا باعث بنے۔
مقررہ مدت میں مصنوع کی عدم فراہمی:

استحصان میں متعین مدت کے اندر صانع مطلوبہ چیز فراہم کرنے کا پابند ہوگا۔ اگر صانع اس مدت کے بعد تاخیر

سے مصحح کی مطلوبہ چیز فراہم کرے تو اس تاخیر کی وجہ سے مصحح کو یہ اختیار حاصل ہے کہ وہ اسے قبول کرے یا اس کو چھوڑ دے۔ بعض اوقات تاخیر کی وجہ سے مصحح کو نقصان تو ہوتا ہے لیکن وہ اس کے باوجود اس چیز کو لینے پر مجبور ہوتا ہے ایسی صورت حال میں مصحح، صانع سے اپنے ہونے والے نقصان کو پورا کرنے کے لیے جرمانہ بھی لے سکتا ہے جس کا حساب یومیہ بنیاد پر کیا جائے گا۔

اس طرح کے جرمانے کی نظیر اجارے میں پائی جاتی ہے چنانچہ علامہ شامیؒ نے کتاب الاجارہ میں یہ تصریح کی ہے کہ اگر کوئی شخص درزی سے کپڑے سلوائے اور اس کو یہ کہے کہ آج سی کر دو گے تو دو درہم اور اگر کل سی کر دو گے۔ تو ایک درہم دوں گا۔

اس کے علاوہ عقد کی ابتدا میں اگر صانع اور مصحح تاخیر کی صورت میں جرمانے یا قیمت میں کمی کرنے پر متفق ہو جائیں۔ تو یہ گویا ان کی طرف سے ایک التزام ہے۔ اور اس طرح کے التزامات کے بارے میں حضور ﷺ کا ارشاد ہے۔ ”المسلمون علی شروطہم“، اسی طرح قاضی شریح نے اس طرح کے التزامات کے بارے میں فیصلہ کیا ہے۔

”من شرط علی نفسه طانعا غیر مکرہ فهو علیہ“

اس سے ثابت ہوتا ہے کہ اگر صانع یہ التزام کر لے کہ فلاں دن تک مصحح کی مطلوبہ چیز تیار نہ کرنے پر وہ اس قدر جرمانے یا اس چیز کی قیمت میں اس قدر کمی کرنے کا پابند ہوگا۔ تو شرعا اس کے ذمے اس التزام کو پورا کرنا ضروری ہے۔

اصحناع عقد لازم ہے یا غیر لازم:

اصحناع کی بحث کے دوران ایک اہم اختلافی مسئلہ اصحناع کے لزوم و عدم لزوم کا ہے۔ امام ابوحنیفہؒ اور امام محمدؒ کے ہاں اصحناع عقد غیر لازم ہے جس میں مصحح کو یہ اختیار حاصل ہوگا کہ وہ چاہے تو صانع کی بنائی ہوئی چیز قبول کرے ورنہ رد کر دے۔ جبکہ امام ابو یوسفؒ کے ہاں ایجاب و قبول کے بعد یہ عقد لازم ہو جاتا ہے چنانچہ صانع کے ذمے اس چیز کو بنانا اور مصحح کے ذمے اسے قبول کرنا لازم ہے۔ اس اختلاف میں امام ابو یوسفؒ کا قول راجح ہے چنانچہ ”مجلة الاحکام“ میں اسی قول کو اختیار کرتے ہوئے لکھا ہے۔

”اذا انعقد الاستصناع فلیس لاحد المتعاقدين الرجوع“، (المائدہ ۳۹۲)

یعنی جب اصحناع منعقد ہو جائے تو متعاقبین میں سے کسی کو رجوع کا حق حاصل نہیں نیز اصحناع کا لازم

ہونا مندرجہ ذیل وجوہات کی بنا پر راجح ہے۔

- (۱) قرآنی آیات اور احادیث میں جا بجا عقود و معاملات کے ایفاء کا حکم دیا گیا ہے۔
- (۲) عقد استھناع کو غیر لازم قرار دینے میں صانع کا ضرر ہے کیونکہ یہ بڑی زیادتی کی بات ہے کہ صانع محنت سے مستصنع کی مطلوبہ چیز تیار کرے اور مستصنع بغیر وجہ بتلائے اس کو رد کر دے۔
- (۳) استھناع کو غیر لازم قرار دینے سے اس کی افادیت ختم ہو جاتی ہے اور یہ ایک عبث اور بے فائدہ عقد بن جاتا ہے کیونکہ غیر لازم ہونے کی صورت میں نہ صانع اس چیز کو بنانے کا پابند ہوگا اور نہ ہی مستصنع اسے قبول کرنے کا پابند ہوگا۔
- (۴) عقد استھناع کو غیر لازم قرار دینے میں نزاع اور جھگڑے کا خدشہ ہے ان وجوہات کی بناء پر امام ابو یوسف کے قول کو اختیار کرتے ہوئے عقد استھناع کو لازم قرار دینا اولیٰ اور راجح ہے یہی وجہ ہے کہ ”مجمع الفقہ الاسلامی“ نے قرار داد ۶۶/۳/۷ میں استھناع کو لازم عقد قرار دیا ہے۔ اسی طرح ”ہیئة المحاسبہ المرجعہ“ نے بھی ”المعلیہ الشرعیہ“ میں امام ابو یوسف کے قول کو اختیار کرتے ہوئے عقد استھناع کو لازم عقد قرار دیا ہے۔

ذمہ داریاں liabilities

مشتری کی ذمہ داریاں:

چونکہ تجارت اور خرید و فروخت انسانی معاشرے کا ایک جزو لاینفک ہے لہذا اس کی اہمیت کے پیش نظر شریعت مطہرہ میں اس کے احکام تفصیل سے بیان کیے گئے ہیں۔ چنانچہ عقد استھناع میں مشتری یعنی مستصنع کی مندرجہ ذیل ذمہ داریاں ہیں۔ جن کو پورا کرنا مستصنع پر لازم ہے۔

- (۱) عقد استھناع کے انعقاد کے وقت، مستصنع صانع کے سامنے اپنی مطلوبہ چیز کے جملہ اوصاف بیان کرے۔
- (۲) اگر مصنوعہ شے ایسی چیز ہو جس کے نقل و حمل پر مشقت اور اخراجات برداشت کرنا پڑے۔ تو ایسی صورت میں مستصنع کی ذمہ داری ہے کہ وہ صانع کے سامنے اس چیز کے حوالہ کرنے کی جگہ کا تعین کرے
- (۳) مشتری یعنی مستصنع اس بات کا پابند ہے کہ وہ مصنوعہ شے قبضے میں لیے بغیر اس کو فروخت نہ کرے کیونکہ شریعت مطہرہ میں ”بیع قبل القبض“ سے منع کیا گیا ہے۔
- (۴) اگر مستصنع کی مطلوبہ چیز اس کے بیان کردہ اوصاف کے مطابق نہ ہو تو مستصنع اس چیز کو رد کر سکتا ہے۔ اس صورت میں مصنوعہ شے صانع تک پہنچانا مستصنع کی ذمہ داری ہے۔ (بھکاریہ: معاصر ماہنامہ العصر پشاور)۔

ہر کہ داند عقل خود را پیشوا نیست او از امت خیر الوری